

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಕ್ರಿಸ್ತಿಯೆಣ್ಯಾ ಕಾಳಾಚೊ ಪಯ್ಲೊ ಆಯ್ತಾರ್, 01 ಡಿಸೆಂಬರ್ 2019
ಪ್ರಸ್ತಾವನ್:

ವೊಗಾಚ್ಯಾಂನೊ,

ಏಕ್ ಕುಟಮ್ ಜಾವ್ನ್ ಹೆಂ ಮಿಸಾಚೆಂ ಬಲಿದಾನ್ ಭೆಟಂವ್ಕ್
ಆಮಿ ಸಾಂಗಾತಾ ಜಮ್ಣಾಂವ್.

ಆಜ್ ಥಾವ್ನ್ ಆಮಿ ನವೆಂ ದೇವ್‌ಸ್ತುತಿಚೆಂ ವರಸ್ ಕ್ರಿಸ್ತ
ಯೆಣ್ಯಾಚ್ಯಾ ಕಾಳಾ ಮಾರಿಫಾತ್ ಸುರು ಕರ್ತಾಂವ್.

ಆಯ್ಚಿ ದೇವ್‌ ಸ್ತುತಿ ಆಮಾ ಸರ್ವಾಂಕ್ ಜಾಗ್ರುತ್ ಆನಿ
ತಯಾರ್ ರಾವುಂಕ್ ಉಲೊ ದಿತಾ.

ತಯಾರ್ ರಾಂವ್ಚೆಂ ಮ್ಹಳ್ಯಾರ್ ದೆವಾಚ್ಯಾ ತಾಳ್ಯಾಕ್ ಕಾನ್
ದಿಂವ್ಚೆಂ ಆನಿ ನವಿ ಜಿಣಿ ರೂಪಿತ್ ಕರುಂಕ್ ಜಾಗೆ ಜಾಂವ್ಚೆಂ.

ಆಮಿ ಆರಂಬ್ ಕಲ್ಲೆಂ ಹೆಂ ಆದ್ವೆಂತ್ ಕಾಳಾಚೆಂ ಅತ್ಮಿಕ್
ಪರ್ಯ್ಣ ಸೊಮ್ಯಾಕ್ ಮೆಳುಂಕ್ ಆಮ್ಕಾಂ ಆಧಾರ್ ಜಾಂವ್ ಮ್ಹಣ್
ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗ್ಯಾಂ.

ಭಾವಾರ್ಥ್ಯಂಚಿಂ ಪ್ರಾರ್ಥನಾಂ

1. ಮೊಗಾಳಾ ಬಾಪಾ, ಪವಿತ್ರ ಸಭಾ ಚಲೊವ್ನ್ ವರ್ಜಾ ಪಾಪಾ ಸಾಯ್ಬಾಕ್, ಸರ್ವ್ ಬಿಸ್ಪಾಂಕ್, ಯಾಜಕಾಂಕ್ ಆನಿ ಧಾರ್ಮಿಕಾಂಕ್ ತುಜೆ ಸೊಡ್ವಣೆಚಿ ಬರಿ ಖಬರ್ ಸಂಗ್ಲ್ಯಾ ಸಂಸಾರಾರ್ ಪಾಚಾರುಂಕ್ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚಾ ರಾಷ್ಟ್ರಾಚ್ಯಾ ಮುಖೆಲ್ಯಾಂನಿ ಪೆಲ್ಯಾಚೆ ಉದಗರ್ತೆ ಖಾತಿರ್ ವಾವ್ರುಂಕ್, ಆಪ್ಲ್ಯಾ ಅಧಿಕಾರಾಚೊ ದುರುಪಯೋಗ್ ಕರಿನಾಸ್ತಾಂ ರಾಷ್ಟ್ರಾಚೆಂ ಬರೆಂಪಣ್ ಸೊಧುಂಕ್ ಆನಿ ಪ್ರಗತೆಚೆ ವಾಟೆನ್ ಚಲೊಂವ್ಕ್ ಜಾಯ್ ಆಸ್ಚೊ ಆಧಾರ್ ಲಾಭಯ್ ಮ್ಹಣ್ ಮಾಗ್ತಾಂವ್.

3. ಕಷ್ಟಾಂ ಅನ್ವಾರಾಂತ್ ಆನಿ ಪಿಡೆಂತ್ ಪಡ್ಲ್ಲ್ಯಾ, ಆಮ್ಚಾ ಭಾವಾರ್ಥ್ಯಾಂನಿ ಆಪ್ಲ್ಯಾ ಜಿವಿತಾಂತ್ ನಿರಾಶಿ ಜಾಯ್ನಾಸ್ತಾಂ ತುಜೆರ್ ಭರ್ವಸೊ ದವರ್ನ್ ಜಿಯೆಂವ್ಕ್ ಆಧಾರ್ ಲಾಭಯ್ ಮ್ಹಣ್ ಮಾಗ್ತಾಂವ್.

4. ಆಮ್ಚಾ ಯುವಜಣಾಂನಿ ಆನಿ ಭುರ್ಗ್ಯಾಂನಿ, ಪವಿತ್ರ ಸಭೆಚೆ ಶಿಕೊವ್ಣೆ ಪರ್ಮಾಣೆಂ ಜಿಯೆಂವ್ಕ್ ಆನಿ ಬರೊ ಪುಡಾರ್ ವಿಂಚುನ್ ಕಾಡುಂಕ್ ಸಾದ್ಯ್ ಜಾಯ್ ಕರ್ ಮ್ಹಣ್ ಮಾಗ್ತಾಂವ್.

5. ಕ್ರಿಸ್ತ್ ಯೆಣ್ಯಾಚೊ ಹೊ ಪವಿತ್ರ ಕಾಳ್ ಸುರು ಕರ್ತಾನಾ ಆಮ್ಚಾ ಜಿವಿತಾಂತ್ ಆತ್ಮಿಕ್ ಸಂಗ್ತಿಂಚಿ ಚತ್ರಾಯ್ ಕರುಂಕ್ ಆನಿ ತುಜ್ಯಾ ಯೆಣ್ಯಾಕ್ ಸದಾಂಚ್ ತಯಾರ್ ರಾವುಂಕ್ ಆಧಾರ್ ಲಾಭಯ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸರ್ವಾಂನಿ ಆಮ್ಚಾ ಅಂತಸ್ಕರ್ನಾಚ್ಯಾ ತಾಳ್ಯಾಕ್ ಚೇತ್ ದಿವ್ನ್ ದೆವಾಚ್ಯಾ ಉತ್ರಾಂ ಪರ್ಮಾಣೆಂ ಜಿಯೆಂವ್ಕ್ ಎವ್ಕರಿಸ್ತಾದ್ವಾರಿಂ ಪ್ರೋಷಿತ್ ಜಾಯ್ ಕರ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ಕ್ರಿಸ್ತಿಯೆಣ್ಯಾ ಕಾಳಾಚೊ ಪಯ್ಲೊ ಆಯ್ತಾರ್, 01 ಡಿಸೆಂಬರ್ 2019

ಪಯ್ಲೆಂ ವಾಚಪ್

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಜುದಾ ಆನಿ ಜೆರುಸಾಲೆಮಾ ವಿಶಿಂ ಆಮೋಜಾಚ್ಯಾ ಪುತಾ ಇಸಾಯಿಯಾನ್ ದೆಕ್‌ಲ್ಲೆಂ ದೃಶ್ಯೆ. ಅಂತಿಮ್ ದಿಸಾಂನಿ ಅಶೆಂ ಘಡ್ತಲೆಂ: ಸರ್ವೆಸ್ಪರಾಚ್ಯಾ ಮಂದಿರಾಚೊ ಪರ್ವತ್ ಅತ್ಯುನ್ನತ್ ಪರ್ವತ್ ಕಸೊ ಸ್ಥಾಪಿತ್ ಜಾತಲೊ ಆನಿ ಸಗ್ಳ್ಯಾ ದೊಂಗ್ರಾಂ ವಯ್ರ್ ಊಂಚ್ ಉಬಾರ್ಲಲೊ ಆಸ್ತಲೊ, ಸಗ್ಳಿಂ ರಾಷ್ಟ್ರಾಂ ತಾಚೆಶಿಂ ವ್ಹಾಳೊನ್ ಯೆತಲಿಂ. ಜಾಯ್ತೊ ಪರ್ಜಾ ತಾಚೆಶಿಂ ಯೆವ್ನ್ ಮ್ಹಣ್ತಲೊ: ಯೆಯಾ, ಸರ್ವೆಸ್ಪರಾಚ್ಯಾ ಪರ್ವತಾರ್ ಚಡುಂಯಾ, ಜಾಕೊಬಾಚ್ಯಾ ದೆವಾಚ್ಯಾ ಮಂದಿರಾಂತ್ ವಚುಂಯಾ; ತೊ ಆಪ್ಲೊ ವಾಟೊ ಆಮ್ಕಾಂ ಶಿಕಯ್ತಲೊ, ಆನಿ ಆಮಿ ತಾಚ್ಯಾ ವಾಟಾಂನಿ ಚಲುಂಕ್ ಪಾವ್ತಲ್ಯಾಂವ್. ಕಿತ್ಯಾಕ್ ಸಿಯೊನಾ ಥಾವ್ನ್ ಧರ್ಮಶಾಸ್ತ್ರ ಭಾಯ್ರ್ ಸರ್ತಲೆಂ, ಆನಿ ಜೆರುಸಾಲೆಮಾ ಥಾವ್ನ್ ಸರ್ವೆಸ್ಪರಾಚೆಂ ಉತರ್. ರಾಷ್ಟ್ರಾಂ ಮಧೆಂ ತೊ ನ್ಯಾಯ್ ಕರ್ತಲೊ ಆನಿ ಜಾಯ್ತ್ಯಾ ಪರ್ಜಾಂಕ್ ನೀತ್ ಕರುನ್ ದಿತಲೊ. ತಿಂ ಆಪ್ಲೊ ತಲ್ವಾರಿ ಮೊಡುನ್ ನಾಂಗರ್ ಕರ್ತಲಿಂ ಆನಿ ಆಪ್ಲೆ ಭಾಲೆ ಮೊಡುನ್ ಕೊಯ್ತೊ ಕರ್ತಲಿಂ. ಏಕ್ ರಾಷ್ಟ್ರ ದುಸ್ರ್ಯಾ ರಾಷ್ಟ್ರಾಚೆರ್ ಆಪ್ಲಿ ತಲ್ವಾರ್ ಉಬಾರ್ಚೆಂ ನಾ, ಹ್ಯಾ ಫುಡೆಂ ಝುಜಾಚಿ ತಯಾರಿ ಕೋಣ್‌ಚ್ ಕರ್ಚೊ ನಾ. ಜಾಕೊಬಾಚ್ಯಾ ಘರಾಣ್ಯಾ, ಯೆ, ಸರ್ವೆಸ್ಪರಾಚ್ಯಾ ಉಜ್ವಾಡಾಂತ್ ಆಮಿ ಚಲುಂಯಾ.

ದೆವಾಚೆಂ ಉತರ್ ಹೆಂ

ದುಸ್ರೆಂ ವಾಚಪ್

ಸಾಂ ಪಾವ್ಲನ್ ರೋಮಾಗಾರಾಂಕ್ ಬರಯಿಲ್ಲ್ಯಾ ಪತ್ರಾಂತ್ಲೆಂ ವಾಚಪ್

ಹೆಂ ಸರ್ವ್ ಚಿಂತ್ನಾ ಕಸಲೇ ವೇಳ್ ಘಡಿಯೆಕ್ ಆಮಿ ಪಾವ್ಲ್ಯಾಂವ್ ಮ್ಹಣ್ ತುಮಿ ಜಾಣಾ ಜಾಯಾ; ಆಮಿ ನಿದೆಂತ್ಲಿಂ ಉಲೊ ವೇಳ್ ಜಾಲೊ. ಆಮ್ಚೆಂ ತಾರಣ್ ಆಮಿ ಸತ್ಮಾನುಂಕ್ ಸುರು ಕರ್ತಾನಾ ಆಸ್ಲಲೆಂ ತಾಚೇ ಪ್ರಾಸ್ ಚಡ್ ಆತಾಂ ಲಾಗಿಂ ಆಸಾ. ರಾತ್ ಕಾಬಾರ್ ಜಾಯ್ತಾ ಆಯ್ಲಿ ಆನಿ ದೀಸ್ ಉದೆಂವ್ಚೊ ಜಾಲೊ. ದೆಕುನ್ ಆಮಿ ಕಾಳೊಕಾಂತ್ಲ್ಯಾ ಕಾಮಾಂಕ್ ಪಾಟ್ ಕರ್ಯಾಂ ಆನಿ ಉಜ್ವಾಡಾಚಿಂ ಝುಜಾ ಕವಚಾಂ ನ್ಹೆಸ್ಯಾಂ. ಆಮ್ಚೆಂ ಚಾಲ್‌ಚಮ್ಕಣ್ ದಿಸಾ ಉಜ್ವಾಡಾ ಜಿಯೆತಲ್ಯಾ ಜಣಾಂಕ್ ಸಹಜ್‌ಲ್ಲೆಂ ಜಾವ್ನ್ ಆಸುಂ: ಪ್ರೊಟಾಧಾರ್ಪಣ್ ವಾ ಬೆಬ್ಬೆಂಪಣ್, ಕಾಮಾಚಾರ್ ವಾ ಬಾಸ್ಕಳ್‌ಪಣ್, ಝುಗ್ಡಿಂ ವಾ ಮಸರ್ ಆಮ್ಕಾಂ ನಾಕಾ. ಸೊಮಿಯಾ ಜೆಜು ಕ್ರಿಸ್ತಾಕ್‌ಚ್ ತುಮ್ಚೆಂ ಝುಜಾ ಕವಚ್ ಕಶೆಂ ನ್ಹೆಸಾ ಆನಿ ಕುಡಿಚ್ಯಾ ವೊಡ್ಲ್ಯಾಂಕ್ ಧಾದೊಶಿ ಕರ್ಚಿ ಚಿಂತಾ ಹ್ಯಾ ಫುಡಾಂ ಸೊಡ್ನ್ ಸೊಡಾ.

ದೆವಾಚೆಂ ಉತರ್ ಹೆಂ

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ಕ್ರಿಸ್ತಿಯೆಣ್ಯಾ ಕಾಳಾಚೊ ಪಯ್ಲೊ ಆಯ್ತಾರ್, 01 ಡಿಸೆಂಬರ್ 2019

ಶುಭ್‌ವಾರ್ತಾ

ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಜಶೆಂ ನೊಯೆಚ್ಯಾ ಕಾಳಾರ್ ಘಡ್ಲೆಂ, ತಶೆಂಚ್ ಮನ್ಶಾಪೂತ್ ಯೆತಲೊ ತ್ಯಾ ಕಾಳಾರ್ಯೀ ಘಡ್ತಲೆಂ. ಜಶೆಂ ಬುಡ್ತುಗಲಾಚ್ಯಾ ಆದ್ಲ್ಯಾ ದಿಸಾಂನಿ, ನೊಯೆ ತಾರ್ವಾಂತ್ ರಿಗ್ಲೊ ತೊ ದೀಸ್ ಪರ್ಯಾನ್ ಲೋಕ್ ಖಾತಾಲೊ ಆನಿ ಪಿಯೆತಾಲೊ, ಲಗ್ನ್ ಜಾತಾಲೊ ಆನಿ ಲಗ್ನ್ ಕರ್ನ್ ದಿತಾಲೊ. ಆನಿ ಬುಡ್ತುಗಲ್ ಯೇವ್ನ್ ತೆ ಸಕ್ಕಡ್ ವ್ಹಾಳೊನ್ ವಚಸರ್ ತಾಂಕಾಂ ಕಳಿತ್ ಜಾಂವ್ಕ್ ನಾ; ತಶೆಂಚ್ ಮನ್ಶಾಪೂತ್ ಯೆತಲೊ ತ್ಯಾ ವೆಳಾರ್ಯೀ ಘಡ್ತಲೆಂ. ತೆದ್ವಾಂ ಶೆತಾಂತ್ ಆಸ್ಲಲ್ಯಾ ದೋಗ್ ದಾದ್ಲ್ಯಾಂ ಮಧ್ಲ್ಯಾ ಎಕ್ಲ್ಯಾಕ್ ವ್ಹರ್ತಲೆ, ಆನ್ಯೆಕ್ಲ್ಯಾಕ್ ಸೊಡ್ತಲೆ; ದಾಂತ್ಯಾರ್ ದೊಳುಂಕ್ ಬಸ್ಲಲ್ಯಾ ದೊಗಿ ಸ್ತ್ರಿಯಾಂ ಮಧ್ಲೆ ಎಕ್ಲೆಕ್ ವ್ಹರ್ತಲೆ, ಆನ್ಯೆಕ್ಲೆಕ್ ಸೊಡ್ತಲೆ. “ದೆಕುನ್ ತುಮಿ ಜಾಗ್ರುತ್ ರಾವಾ; ಖಿಯಾಚ್ಯಾ ದಿಸಾ ತುಮ್ಚೊ ಧನಿ ಯೆತಲೊ ತೆಂ ತುಮಿ ನೆಣಾತ್. ಉಗ್ಡಾಸ್ ದವರಾ, ಚೋರ್ ಆಮ್ಕಾಚ್ ವೆಳಾರ್ ಯೆತಲೊ ಮ್ಹಣ್ ಘರ್ಚೊ ಧನಿ ಜಾಣಾ ಆಸ್ಲೊ ಜಾಲ್ಯಾರ್, ತೊ ಖಂಡಿತ್ ಜಾಗೊ ರಾವ್ತೊ ಆನಿ ಆಪ್ಲೆಂ ಘರ್ ಫೊಡ್ನ್ ನಾಗೊಂವ್ಕ್ ತೊ ಸೊಡ್ತೊನಾ. ದೆಕುನ್ ತುಮಿಯೀ ಆಯ್ತೆ ರಾವಾ; ಕಿತ್ಯಾಕ್ ತುಮಿ ಚಿಂತಿನಾತ್‌ಲ್ಲೆ ಘಡಿಯೆ ಮನ್ಶಾಪೂತ್ ಯೆತಲೊ.

ದೆವಾಚೆಂ ಉತರ್ ಹೆಂ

ಯುವಜನಾಂ ಪಾಸತ್ ಮಾಗ್ಣಿಂ

ಸರ್ಗಿಂಚ್ಯಾ ಬಾಪಾ/ ತುವೆಂ/ ಆಮ್ಚೆ ಸೊಡ್ವಣೆ ಪಾಸತ್/ ತುಜ್ಯಾ ಪುತಾ ಜೆಜುಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ ಪ್ರಾಯೆರ್/ ಜೆಜುನ್/ ತುಜೆಂ ಮಿಸಾಂವ್/ ಜ್ಯಾರಿ ಕರ್ಲ್ಯಾ/ ಸರ್ಗಿಂಚೆಂ ರಾಜ್ ಪರ್ಗಟ್ ಕೆಲೆಂ./ ಹ್ಯಾ ಪಾಸತ್/ ಆಮಿ ತುಕಾ ಅರ್ಗಾಂ ದಿತಾಂವ್./

ಯುವಜನಾಂಕ್ ಸಮರ್ಪಿಲ್ಲಾ ಹ್ಯಾ ವರ್ಸಾ/ ಆಮ್ಚ್ಯಾ ಸರ್ವ್ ಯುವಜನಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ ವಿಂಚ್ಣಾರ್ ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್ ಬಾಳ್ಕುನ್ ದವರ್./

ತುಂವೆಂ ದಿಲ್ಲಿಂ ದೆಣೆಂ ಆನಿ ಯುವ ಸಕತ್/ ಕುಟ್ಮಾಚ್ಯಾ/ ವಾಡ್ಯಾಚ್ಯಾ/ ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್ ವಾಪಾರುಂಕ್/ ತಾಂಚ್ಯೆ ಥಂಯ್ ಧೈರ್/ ಆನಿ ಉಗ್ತಿಂ ಮನ್ ರಚ್./ ತುಜ್ಯಾ ಉತ್ರಾಚಿ ತಾನ್/ ಆನಿ ಪವಿತ್ರ್ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/ ದಿಸಾನ್ ದೀಸ್ ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತೀನ್ ಜಿಯೆವ್ನ್/ ತಿಂ ಭಾವಾರ್ಥಾಚ್ಯೊ ಸಾಕ್ಷಿ ಜಾಂವ್ಪಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ ಮನೋಭಾವಾನ್ ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್ ಯುವಜನಾಂನಿ/ ಎಕಾ ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್ ವಳ್ಕುನ್/ ಕ್ರಿಸ್ತಿ ಸಮಾಜ್/ ಬಳ್ವಂತ್ ಕರ್ಚೆ ದಿಶೆನ್/ ಮೆಟಾಂ ಕಾಡುಂಕ್/ ತುಜ್ಯೆ ಸಕ್ತಿನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ಲ್ಯಾ ಸವಯಾಂ ಥಾವ್ನ್/ ಸಂಸಾರಾಚ್ಯಾ ವೊಶ್ಯಾ ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾಪ್ಲಾಂನಿ ಚಮ್ಕುನ್,/ ಜಿವಿತಾಂತ್ ಜಯ್ತ್ ಆಪ್ಣಾಂವ್ಕ್/ ತಾಂಕಾಂ ಫಾವೊ ಕರ್./

ಬಳ್ವಂತ್ ಯುವ ಸಮಾಜ್/ ರುಪಿತ್ ಕರ್ಚಾ ದಿಶೆನ್/ ವಾವ್ರ್ ಕರ್ಚಾ/ ಆನಿ ಯುವಜನಾಂಕ್ ಮಾರ್ಗದರ್ಶನ್ ದಿಂವ್ಚಾ/ ಆಮ್ಚ್ಯಾ ವಿಗಾರ್ ಬಾಪಾಂಕ್/ ಫಿರ್ಗಜ್ ಗೊವ್ಪಿಕ್ ಪರಿಷದೆಚ್ಯಾ ಸಾಂದ್ಯಾಂಕ್/ ಆನಿ ಗುರ್ಕಾರಾಂಕ್ /ತುಜ್ಯಾ ಆಶಿರ್ವಾದಾಂನಿ ಭರ್./ ಆಮೆನ್./